99395-منگنی کے لیے اردکی کے بارہ میں کیسے معلوم کیا جائے

سوال

ایک مسلمان نوجوان کسی دو سرے ملک میں زیر تعلیم ہے اور شادی کرنا چاہتا ہے، وہ نیک وصالح اور علمی و دینی مقام رکھنے والی بیوی کی تلاش میں ہے. میں اسی تلاش میں تھا کہ مجھے ایک لڑکی کے متعلق بتایا گیا کہ اس میں میری تلاش کردہ تمام امتیازی صفات پائی جاتی ہیں، لیکن مشکل یہ ہے کہ وہ میر سے اصلی ملک میں رہائش پذیر ہے، اور میں دوسر سے ملک میں زیر تعلیم ہوں میں یہ معلوم نہیں کرسخا کہ وہ دینی اور اخلاقی اور جمال وخوبصورتی کے کس درجہ پر ہے .

میں نے اسے انٹر نیٹ کے ذریعہ ان اشیاء کے متعلق دریافت کرنا چاہا تواس نے مجھے کچھ نہیں بتایا ، اس نے صرف اتناکیا کہ اس نے اپنے گھر والوں کو بتا دیا ، اور مجھے اپنے والد صاحب کافون نمبر دیا اور کھنے لگی : گھروں میں دروازوں کے ذریعہ سے آیا کرو.

اس کی بنا پر میرااس سے اور بھی تعلق زیادہ ہوگیا، میں اب تک اس کے بارہ میں کچھ نہیں جانتا، حتی کہ میں نے اس کے والدصاحب سے بھی بات کی تووہ اپنے قلعہ کی حفاظت میں بیٹی سے بھی زیادہ سخت نطکے اور کہنے لگے توباہر رہتے ہو تہارے والدین ہمارے پاس آئیں تاکہ ہم ان سے تعارف کر سکیں اور سال کے آخر میں جب تم آؤ تو آپ لڑکی کو دیکھیں اور لڑکی تنہیں دیکھے تو پھر بات چیت کی جائیگی.

جب تک تہمارسے والدین نہیں آتے میں تہمیں اپنے اوراپنے خاندان کے بارہ میں سوال کرنے کی اجازت نہیں دیتا، سجان اللہ وہ یہ کس طرح چاہتے ہیں کہ میں ان لوگوں کے بارہ میں کچھ معلومات بھی نہ رکھوں اور میرسے والدین ان کے پاس جائیں ؟

کیا شریعت یہی کہتی ہے ؟ اوراس کا حل کیا ہے ، برائے مهر بانی آپ اس سلسلہ میں میری کچھ راہنمائی فرمائیں ، اللہ تعالی آپ کوبرکت سے نواز ہے .

یہ بتائیں کہ شرعی طور پر میں ان کے بارہ میں کیسے جان سکتا ہوں جبکہ میں انہیں جا ننے والوں میں سے کسی نیک وصالح شخص کو بھی نہیں جانتا ؟

اور یہ بھی بتائیں کہ نوجوان کومنگنی سے قبل لڑکی کے متعلق کیا کچھ جا ننا چاہیے ، کیالڑکی کے بارہ میں کچھ بھی نہ جا ننتے ہوئے رشتہ مانگ لینا چاہیے ، اور منگنی سے تعارف کی ابتدا ہو ؟ اور کیا یہ ممکن ہے کہ لڑکی دیکھے بغیر ہی منگنی کرلی جائے ؟

> میں نے جومعلومات آپ کو دی ہیں اس لڑکی کے بارہ میں اس سے زائد میں کچھ نہیں جانتا ، کیا اس سے منگنی کرنے سے یہی کچھ کافی ہے ؟ کلام طویل ہونے پر معذرت خواہ ہوں ، لیکن میر سے حالت کچھ خاص تھی اور تفصیل طلب تھی اس لیے بات طویل ہوگئی .

پسندیده جواب

الله تعالی سے دعا گوہیں کہ وہ آپ کے لیے نیک وصالح ہوی کے حصول میں آسانی پیدا فرمائے جس سے آپ کی آنکھیں ٹھنڈی ہوں .

آپ کے سوال سے تو یہی ظاہر ہو تا ہے کہ یہ لڑکی عفت وعصمت کی مالکہ ہے اورایسے خاندان سے تعلق رکھتی ہے جواپنی لڑکیوں کی حفاظت کرنے والاہے.

اس کی دلیل یہ ہے کہ اس لڑکی نے آپ سے بات چیت نہیں کی اوراصر ارکیا ہے کہ اس کے والد سے اس بارہ میں بات چیت کی جائے ، اور پھر اس نے اپنے والد کو بھی اس کے متعلق بتا دیا ہے ، اور اس کے والد کوموقف اس سے بھی سخت نکلاکہ اس نے آپ کوکہا :

جب آپ کے والدین آئیں گے اور دونوں خاندانوں میں تعارف ہو گا تو پھر اگر آپ چاہیں تواسے دیکھنااور تہمارے لیے اس کارشتہ طلب کرنا ممکن ہوسکتا ہے .

یہ موقف بالکل صحیح ہے، کیونکہ شریعت نے لڑکی کو دیکھنا مباح اس وقت کیا ہے جب اس کاظن غالب ہو کہ وہ اس سے منٹنی کریگا، اور اس کورشتہ دیے دیا جائیگا.

علامه عزبن عبدالسلام رحمه الله مشكيتر كوديكھنے كے بارہ میں كلام كرتے ہوئے كہتے ہيں:

" یہ توصرف اس کے لیے جائز کیا گیا ہے جوواضح اور ظاہر امیدرکھتا ہو کہ اس کارشتہ قبول کرجا ئیگا ، اور یہ معلوم نہ ہو کہ رد کر دیا جا ئیگا ، یا پھر اس کا ظن غالب ہو کہ اس کارشتہ رد نہیں کیا جا ئیگا "انتہی

ويكهين : قواعد الاحكام في مصالح الانام (146/2).

رہامسئلہ لڑکی کے خاندان کے بارہ میں جاننا تویہ ممکن ہے کہ آپان کے متعلق کسی سے دریافت کریں ، یا پھرا پنے والد کو کہیں کہ وہ ان کے بارہ میں دریافت کریں ، اور پھر مشرعی طور پر لڑکی سے منگئی کرنے سے قبل اس کے خاندان کے بارہ میں معلوم کرنااوران کے بارہ میں مشورہ کرناحرام نہیں ہے .

اس شخص کا آپ کواپنے خاندان کے بارہ میں معلومات فراہم نہ میں آپ کو کوئی نقصان نہیں؛ کیونکہ یہاں کلام میں اگروہ کچھ ہوجیے وہ پسند نہیں کرتے تویہ حرام غیبت میں شامل نہیں ہوتی .

شیخ الاسلام ابن تیمیہ رحمہ اللہ علماء کے ہاں بغیر کسی نزاع کے جائز غیبت کے بارہ میں کلام کرتے ہوئے کہتے ہیں:

" دوسری قسم :

آ دمی سے اس کے نکاح نکاح یامعاملات یا گواہی یعنی اس کے گواہ بننے کے متعلق مشورہ کرہے اور اسے علم ہوکہ وہ اس کے فائدہ میں نہیں تواسے چاہیے کہ وہ مشورہ طلب کرنے والے کو نصیحت کرہے اور اس کے سامنے اس کے حالات رکھے "انتہی

ديحس : الفياوي الكبري (477/4).

رہا یہ کہ آپ مشرعی طور پراس لڑکے متعلق کیسے جان سکتے ہیں؟

اس کے بارہ میں گزارش ہے کہ آپ کے لیے بازپر س اور سوال کرنا جائز ہے ، جیسا کہ ہم بیان بھی کر حکیے ہیں ، اوراگر آپ اس سے منگنی کرنا چاہیں تواسے دیکھنا بھی جائز ہے ، اوراگر آپ اسے دیکھ نہ سکیں تو آپ کواپنی کسی محرم عورت کو بھیج کراس کے اوصاف معلوم کر لینے چاہمیں جواسے دیکھ کر آپ کے لیے اس کے اوصاف واضح کرہے .

لیکن افضل یہی ہے کہ آپ خود ہی اسے دیکھیں ، یا پھر اسے دیکھیں جو آپ کے لیے اس لڑکی کے اوصاف بیان کرے تاکہ آپ اس کا رشتہ طلب کرلیں یا پھر اسے چھوڑ دیں ؛ کیونکہ ہو سکتا ہے منگنی کر لیننے کے بعد اسے دیکھنے میں اس سے نکاح نہ کرنے کا بھی باعث بن سکتا ہے جس کی بنا پراس لڑکی اور اس کے گھر والوں کا دل ٹوٹ جائیگا.

ہمیں تو یہی ظاہر ہو تا ہے کہ کہ جب اس خاندان والوں کو یہ پتہ چل جائے کہ آپ لڑکا کا رشتہ طلب کرنے میں دلچیپی رکھتے ہیں اور واقعی اس سے شادی کرنا چاہتے ہیں تو پھر وہ اپنے اور لڑکی کے بارہ میں معلومات فراہم کرنے اور سوال کرنے میں کوئی مانع پیدا نہیں کرنیگے .

اس لیے آپ کووہی کچھ کرنا چاہیے جولڑکی کے والد نے آپ سے کہا گھے ، پھر اس کے بعد آپ اللہ تعالی سے انتخارہ کریں ان شاء اللہ اللہ رب العالمین آپ کے مقدر میں خیر و بھلائی پیدا کرمگا .

رہا یہ مسئلہ کہ کیسی عورت کوا پنے لیے بطور بیوی اختیار کرنا چاہیے اور جس لڑکی کو آپ بطور بیوی چننا چاہیۃ ہوں اس میں کیا صفات اور اوصاف پائے جائیں ؟

اس کے بارہ میں نبی کریم صلی اللہ علیہ وسلم نے ہماری راہنمائی کی ہے،اس لیے مسلمان شخص کو بیوی اختیار کرتے وقت اس کاخیال کرناچا ہے، ذیل میں ہم اس کاخلاصہ پیش کرتے ہیں :

1 وه عورت دین والی ہو؛ کیونکہ نبی کریم صلی اللہ علیہ وسلم کا فرمان ہے:

"عورت سے چاراسباب کی بنا پر نکاح کیا جاتا ہے : اس کے مال و دولت کی بنا پر ، اوراس کے حسب و نسب و خاندان کی بنا پر ، اوراس کی وجہ ہے ، اوراس کے دین کی بنا پر ، آپ کے ہاتھ خاک آلود ہوں تم دین والی عورت کواختیار کرو"

صحیح بخاری حدیث نمبر (4802) صحیح مسلم حدیث نمبر (1466).

یعنی جس کی بنا پر شادی کی رغبت ہوتی ہے ، اور یہ چار خصلتیں ہیں جو مر دول کواپنی طرف دعوت دیتی ہیں ، اس لیے نبی کریم صلی اللہ علیہ وسلم نے کہا کہ دین کوچھوڑ کر کسی اور صفت کی بنا پر شادی نہ کی جائے .

2 وہ عورت زیادہ بچے جننے والی ہو، کیونکہ حدیث میں نبی کریم صلی اللہ علیہ وسلم کا فرمان ہے:

"تم ایسی عورت سے شادی کروجوزیادہ محبت کرنے والی اورزیادہ بچے جننے والی ہو، کیونکہ میں روز قیامت تہمار سے زیادہ ہونے میں دوسر سے انبیاء پر فخر کرونگا"

سنن ابوداود حدیث نمبر (2050) علامه البانی رحمه الله نے صحیح ابوداود میں اسے صحیح قرار دیا ہے.

کنواری لڑکی کے متعلق زیادہ اولاد جننے کا اس طرح معلوم کیا جاستتا ہے کہ اس کے خاندان کی عور تیں کثر ت اولاد والی ہوں تووہ بھی کثر ت اولاد والی ہوگی ان شاء اللہ.

3 وہ کنواری ہونی چاہیے، کیونکہ حدیث نبوی میں ہے:

" تونے کنواری لڑکی سے شادی کیوں نہ کی ، تم اس سے کھیلیتے اور وہ تم سے کھیلتی "

صحح بخاری حدیث نمبر (5052).

4 وہ حسب و نسب والی یعنی اصیل خاندان سے تعلق رکھتی ہو.

5 خوبصورت ہو کیونکہ خوبصورت ہونے سے خاوند کے نفس کوسکون حاصل ہوگا،اوروہ اس کے لیے نظرین نیچی رکھنے کا باعث بننگی،اوراس میں اس کے لیے محبت و پیار بھی کامل ہونے کا باعث ہوگی،اسی لیے نشریعت اسلامیہ نے عقد نکاح سے قبل اسے دیکھنا مشروع کیا ہے .

6 عقل و دانش والی ہو، بے وقوف نہ ہو، کیونکہ نکاح کا معنی مستقل طور پر معاشر ت ہے، پوری زندگی ساتھ رہنے کا معنی رکھتی ہے، اور پھر بے وقوف عورت کے ساتھ حسن معاشر ت نہیں ہو سکتی، اور ہوسکتا ہے کہ یہی اس کی اولاد میں بھی منتقل ہو جائے .

جواب میں آخر میں ہم یہ بات ضرور کہیں گے کہ آپ عور توں کے ساتھ بات چیت کے خطرہ کی سنگینی کااحساس رکھیں کہ انٹر نیٹ وغیرہ دوسر سے وسائل کے ذریعہ اجنبی عور توں سے بات چیت اور تعلقات قائم کرناخطر سے سے خالی نہیں ، کیونکہ یہ ایساقدم ہے جس کاانجام اچھا نہیں ہے ، اس لیے شیطان کی پیروی سے اجتناب کریں .

اسلام سوال و جواب باني و نگران اعلى الشيخ محمد صالح المتجد

الله سجانه و تعالی ہمیں اور آپ کواپنی پسنداور رضامندی والے کام کرنے کی توفیق نصیب فرمائے.

والتداعلم .